

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1448/1 - 2006 ජූනි 05 වැනි සඳුදා - 2006.06.05
1448/1 ஆம் இலக்கம் - 2006 ஆம் ஆண்டு யூன் மாதம் 05 ஆந் திகதி திங்கட்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

1989 ஆம் ஆண்டின் 13 ஆம் இலக்க, உற்பத்தி வரி (விசேட ஏற்பாடுகள்) சட்டம்

பிரிவு 'இ' இன் கீழான கட்டளை

இலங்கைச் சனநாயக சோசலிசக் குடியரசின் அரசியலமைப்பின் 44 (2) ஆம் உறுப்புரையுடன் சேர்த்து வாசிக்கப்படும் 1994 ஆம் ஆண்டின் 08 ஆம் இலக்கச் சட்டத்தினால் இறுதியாகத் திருத்தப்பட்டவாறான 1989 ஆம் ஆண்டின் 13 ஆம் இலக்க, உற்பத்தி வரி (விசேட ஏற்பாடுகள்) சட்டத்தின் 3 'இ' பிரிவினால் எனக்கு உரித்தாக்கப்பட்டுள்ள தத்துவங்களின் பிரகாரம் சனாதிபதி மஹிந்த ராஜபக்ஷ ஆகிய நான், இக்கட்டளை மூலம் 2006 ஆம் ஆண்டு யூன் 5 ஆந் திகதியிலிருந்து இத்துடன் காணப்படும் அட்டவணையில் குறித்துரைக்கப்பட்டுள்ள உற்பத்தி வரி விதிக்கப்படத்தக்க பொருட்களுக்கு உற்பத்தி வரித் தீர்வை செலுத்துவதன்மூலம் விலக்களிக்கின்றேன்.

2000, பெப்புருவரி 14 ஆந் திகதியிடப்பட்டதும் 1119/6 ஆம் இலக்கத்தைக் கொண்டதுமான அதிவிசேட வர்த்தமானியில் வெளியிடப்பட்ட கட்டளை இத்தால் இரத்துச் செய்யப்படுகின்றது.

மஹிந்த ராஜபக்ஷ,
சனாதிபதி.

நிதி, திட்டமிடல் அமைச்சு,
கொழும்பு-1,
2006, யூன் 05

அட்டவணை

1. இறக்குமதி செய்யப்பட்ட மோட்டார் வாகனங்கள் :-

(அ) திறைசேரி செயலாளரினால் வெளியிடப்பட்ட சுற்றுநிருபங்களின் சலுகை விதிப்பனவுகள் மற்றும் வரி வீதங்களின் அடிப்படையின் கீழ் அரசாங்க அலுவலர் ஒருவரினால் ;

(ஆ) திறைசேரி செயலாளரினால் வெளியிடப்பட்ட சுற்றுநிருபத்தின் கீழ் சலுகை விதிப்பனவுகள் மற்றும் வரி வீதங்களின் அடிப்படையில் இலங்கை தேச கட்டுமான முறி (SLNBB) இன் ஆரம்ப அங்கத்தவர் ஒருவரினால் ;

(இ) 1999.10.08 ஆந் திகதிய 22/99 ஆம் இலக்க, பொது நிருவாகச் சுற்றுநிருபத்தினதும் அதனைத் தொடர்ந்து வந்த திருத்தங்களினதும் கீழ் அரசாங்க அலுவலர் ஒருவரினால் ;

(ஈ) 2000.04.07 ஆந் திகதிய 165 ஆம் இலக்க, வெளிநாட்டு அலுவல்கள் சுற்றுநிருபத்தின் கீழ் வெளிநாட்டு தூதரகங்களில் பணியாற்றும் இலங்கை இராஜதந்திர அலுவலரொருவரினால் ;

கவனிக்க:- 1447/1 ஆம் இலக்க அதி விசேட வர்த்தமானத் தொடரின் இறுதி இலக்கம் 1447/43 ஆகும்.

(உ) இலங்கை அரசாங்கம் வெளிநாட்டு அமைப்புகள் மற்றும் வெளிநாட்டு அரசாங்கங்களுடன் செய்து கொண்ட பல்வேறு உடன்படிக்கைகளின் கீழ் ஒருவரினால் ;

(ஊ) நாட்டுக்காக அளப்பரிய சேவையை வழங்கியுள்ளார் என இலங்கைச் சனநாயக சோசலிசக் குடியரசின் சனாதிபதியினால் சான்றுப்படுத்தப்பட்ட எவரேனும் ஆளினால் இறக்குமதி செய்யப்பட்ட மோட்டார் வாகனங்கள்.

2. திறைசேரிச் செயலாளரினால் பொதுவாக அல்லது விசேடமாக வழங்கப்பட்டுள்ள பணிப்புரைகளுக்கு ஏற்ப சுனாமி மீள் கட்டமைப்புச் செயற்பாடுகளுக்காக இறக்குமதி செய்யப்பட்ட பொருட்கள் ;

3. 30% ஆன உள்ளூர் பெறுமதி சேர்ப்பிற்குக் குறையாத புதிய வாகன உதிரிப்பாகங்களைப் பயன்படுத்தி உள்ளூரில் இணைப்புச் செய்யும்/ உற்பத்தி செய்யும் வாகனங்கள் ;

4. எச். எஸ். குறியீடுகள் 84 மற்றும் 85 இன் கீழ் வகுப்பாக்கம் செய்யப்பட்டுள்ள, கைத்தொழிந்துறைக்குப் பொறுப்பான அமைச்சரினால் சிபாரிசு செய்யப்பட்டுள்ள 50% இற்குக் குறைவான உள்ளூர் பெறுமதி சேர்க்கப்பட்ட உள்ளூரில் உற்பத்தி செய்யப்பட்ட பொருட்கள் ;

5. சுங்கக் கட்டளைச் சட்டத்தின் 107 ஆம் பிரிவின் கீழ் செய்யப்பட்ட பிரயாணப் பயண மூடைகள் (விலக்களிப்புகள்) ஒழுங்குவிதிகளின் கீழ் தீர்வையின்றி அப்புறப்படுத்தப்படுவதற்கு உரித்துடைய பொருட்கள் யாவும் ;

6. கப்பல் இருப்புப் பொருட்களாக அல்லது மீள் ஏற்றுமதிக்காக உபயோகிப்பதற்கு பிணையிலிருந்து விலக்களிக்கப்பட்ட பொருட்கள் யாவும் ;

7. இலங்கையில் உற்பத்தி செய்யப்பட்டவைகளும் இலங்கையிலுள்ள எந்த ஏற்றுமதியாளருக்கும் வழங்கப்பட்டவைகளும் அத்தகைய உற்பத்தி செய்யப்பட்ட பொருட்கள் ஏற்றுமதி செய்யப்பட்டுள்ளன என்பது பற்றி உற்பத்தி வரிப் பணிப்பாளர் அதிபதி திருப்தியுறும் வண்ணம் போதிய அளவு சான்று வழங்கப்பட்டுள்ளவைகளுமான பொருட்கள் யாவும்.